

‘بندگی میں میرا بھلانہ ہوا’

(مغرنی سیاست اور اخلاقی بحران)

ہم نے پہلے بھی لکھا تھا کہ اس صدی کی دو خوف ناک جنگوں میں عربوں نے مغرب کا ساتھ دیا اور اس کے نتیجہ میں انہیں مغرب ہی کے ہاتھوں ذلت و رسوائی کا تباخ گھونٹ پینا پڑا۔ پہلی جنگ عظیم کے خاتمے پر برطانیہ اور فرانس نے عرب وحدت کو پارہ کر کے اسے چھوٹی چھوٹی ریاستوں میں تقسیم کر دیا، لبنان اور شام پر فرانس نے تسلط جمالیا۔ اردن، عراق اور فلسطین برطانیہ کے زیر اثر رہے۔ دوسری عالم گیر جنگ کے خاتمے پر برطانیہ، فرانس اور امریکہ نے U.N.O. میں فلسطین کو تقسیم کر کے یہودیوں کے حوالے کر دیا اور فلسطین میں اسرائیل کے نام سے ایک نئی ریاست وجود میں آگئی۔ افسوس! اتنی بڑی سزا ملنے پر بھی ہم اور ہمارے دوست خواب غفلت سے بیدار نہ ہوئے اور اگر کسی صاحب جنوں نے مغرب کی آنکھوں میں آنکھیں ڈال کر بات کی اور عربوں کو امریکہ و روس کی سرد جنگ میں آلہ کار نہ بننے کا مشورہ دیا تو اسے مصر کے بازار میں پابجولان چلانا پڑا، جمال عبد الناصر کو مغرب کے ہاتھوں زبر کا پیالہ پینا پڑا۔ عبد الناصر کی وفات کے بعد سے آج تک تقریباً پوری عرب اور مسلم دنیا مغرب کے زیر اثر رہے اور سرد جنگ میں اس نے امریکہ کا ساتھ دیا، جو نبی ۱۹۹۰ء میں سویت یونین کا شیرازہ بکھرا، اور عالمی توازن بگزرا، تو عالمی سیچ پر

امریکہ کا کوئی حریف نہ رہا۔ اس نے کویت کی امداد کے نام پر ۱۹۹۱ء میں اپنے اتحادیوں کے ساتھ مل کر عراق پر حملہ کر دیا، کیوں کہ عراقی حکمران نے کویت پر حملہ کرنے کی غلطی کی تھی۔ اس جنگ میں خلیج کے عرب ملکوں نے عراق پر مغربی فوج کشی کے نہ صرف پورے اخراجات برداشت کئے، بلکہ اس جنگ کے بعد بھی عرب دولت برابر مغربی ملکوں کے قدموں پر پختہار کی جاتی رہی۔ مثلاً خلیجی جنگ کے خاتمے پر امریکہ، فرانس اور برطانیہ میں جنگی جہاز بنانے والی کمپنیوں نے متحده عرب امارتوں سے سودا کرنے کی کوشش کی، جس میں طے پایا کہ وہ عرب امارتوں کو تقریباً چھ (۶) بلین ڈالر کی لامگت پر لڑاکا ہوائی جہاز فراہم کریں گی۔ حالاں کہ ابوظہبی میں صرف ایک فوجی اڈہ ہے اور فوجی ہوائی جہازوں کے لیے نہ تو آدمی ہیں اور نہ ہی تربیت کا کوئی انتظام۔

حیرانی کی بات یہ ہے کہ متحده عرب امارتوں نے مزید اتنی ہی رقم (۶) بلین ڈالر خلیجی جنگ میں مغربی ملکوں کی "خدمات" کا شکریہ ادا کرتے ہوئے مغرب کی خدمت میں پیش کی ہے۔ جس سے مقصد یہ ہے کہ اگر مستقبل میں انہیں کوئی خطرہ پیش آیا تو ان سے (مغربی ملکوں) توقع کی جاتی ہے کہ وہ اپنے "وفاداروں" کا خیال رکھیں گے۔ (تفصیل کے لیے دیکھیے: اکانومسٹ، ۱۸ مئی ۱۹۹۶ء، لندن)

مغرب کے لیے اتنی بڑی جانی اور مالی قربانی دینے کے بعد بھی عربوں کو مغرب سے رہائی نہیں ملی۔ آج امریکہ اور برطانیہ از سرنو عراق پر مکنہ حملہ کرنے کے لیے پر قول رہے ہیں اور عراق کی فضائی حدود میں اس کے جنگی جہاز برابر پرواز کر رہے ہیں۔ فرانس، روس اور چین نے امریکہ کو عراق پر حملے کے خطرناک نتائج سے آگاہ کیا ہے اور عرب ملکوں کی ایک بڑی تعداد نے عراق پر فوج کشی کی مخالفت کی ہے، لیکن امریکی سیاست کا مغرور انہ رویہ کسی کی بات

سننے کے لیے تیار نہیں، اور برابر یہ پروپیگنڈا کیا جا رہا ہے کہ عراق کے تباہ کن ہتھیاروں کو تباہ کرنے کے لیے عراق پر حملہ کرنا ضروری ہے۔ کیا خوب! گویا امریکہ یا اس کے حلف اسرائیل کے پاس تباہ کن ہتھیار نہیں ہیں! جس U.N.O کے نام پر امریکہ عراقی عوام کو خوف ناک سزا دینا چاہتا ہے، کیا اسرائیل نے U.N.O کی قراردادوں پر کبھی عمل کیا ہے؟ کیا بیت المقدس یا دوسرے عرب علاقوں سے متعلق اسرائیل نے U.N.O کی کوئی بات سنی ہے؟ حقیقت یہ ہے کہ عالمی اقتصادی سامراج عرب پیشوں پر اپنا تسلط برقرار رکھنا چاہتا ہے۔ اگر امریکہ نے عراق پر حملہ کیا، تو اس سے نہ صرف عراقی عوام تباہ ہوں گے، بلکہ مسلم اور عرب دنیا میں مذہبی یا سیاسی "انتہا پسندی" کو بھی تقویت ملے گی، جس کے نام پر مغربی سیاست اسلام اور مسلمانوں کے خلاف مغربی عوام میں نفرت پھیلاتی رہتی ہے۔

صحیح بات یہ ہے کہ آج پوری دنیا میں مغربی سیاست نے ایک ہول ناک اخلاقی بحران کو جنم دیا ہے، وہ جموریت، تہذیب اور حقوق کے نام سے پوری عالمی برادری کو اپنا اقتصادی غلام بنانا چاہتی ہے اور جو کوئی اس کی راہ میں آزے آتا ہے، اس کے خلاف جموریت اور انسانیت کے نام سے اتنا خوف ناک پروپیگنڈا کیا جاتا ہے کہ عوام الناس، خواہ وہ غربیوں کے باسی ہوں یا مشرق کے مکین، متاثر ہوئے بغیر نہیں رہتے۔ ایک برتاؤی مدیر سر آر ڈبلیو لونگستن (Livingston) نے اپنی کتاب افلاطون میں اس اخلاقی بحران پر کہا تھا: اگر آج ستراط زندہ ہوتا تو وہ یقیناً ہمارے سیاست دانوں، صحافیوں اور دوستوں سے پوچھتا کہ تم آزادی، جموریت، غیر طبقاتی سوسائٹی، یا کسی دوسرے نعرے یا جذباتی الفاظ بول کر کیا مراد لیتے ہو؟ ان کا مفہوم کیا ہے! افسوس! ہر قوم کی بدنصیبی یہ ہے کہ ستراط آج زندہ نہیں اور نہ ہی اس نے

اپنا کوئی جانشیں چھوڑا ہے۔” یہ بات محتاج بیان نہیں کہ مغرب اپنے مادی فوائد کے لیے آفاقی اور اخلاقی قدرتوں کو اوہردو سو سال سے پامال کر رہا ہے۔ اس پر انسانی تاریخ بہت ماتم کرچکی اور مغرب کے اہل فکر اس پر بہت کچھ لکھ چکے، آج مغرب کے اہل نظر کو یہ خطرہ پیدا ہو گیا ہے کہ کمیر، مغرب اپنے ساتھ مشرق کو بھی نہ لے ڈوبے۔ فرانس کے معروف دانشمند رینے گینوں (Rene Guenon) نے اپنی کتاب ”جدید دنیا کا بحران“ میں دکھ کے ساتھ اس خطرے کا ذکر کرتے ہوئے لکھا: ”جدید اثرات کے نتیجے میں کیا مشرق کو وقتی اور سطحی بحران سے واسطہ پڑے گا، یا مغرب حقی طور پر اپنے زوال میں اپنے ساتھ تمام بني نوع انسان کو شریک کرے گا؟“

رینے گینوں نے آگے چل کر مزید کہا کہ ”براہو ان اندھے رہنماؤں کا، اگر ان پر بروقت کوئی پابندی نہ لگائی گئی، تو یہ اندھے لیڈر اپنے اندھے پیروں کے ساتھ تباہی کے ایک گھرے غار میں گر جائیں گے۔“

لیکن مغربی بحران اپنے مدبروں اور دانشمندوں کی بات پر دھیان دینے کے لیے تیار نہیں، اسے یہ فکر لاحق ہے کہ ایشیا اور افریقہ آگے چل کر کمیں اس کے اقتصادی تسلط سے آزاد نہ ہو جائیں، ایشیا، خاص طور پر چین اور جاپان نے اسلامی اور اقتصادیات میں جس تیزی سے ترقی کر رہے ہیں، اگر کمیں ان کے ساتھ مسلم دنیا بھی شامل ہو گئی، تو پھر دنیا پر اس کی اقتصادی سیادت ختم ہو جائے گی۔ لندن کے اخبار سنڈے ناٹمز نے لکھا تھا کہ اسلامی ریاستیں بحر متوسط (Mediterranean Sea) کے جنوبی کناروں تک پھیلی ہوئی ہیں۔ پڑوں کی بنیادی سپلائی پر بھی انہی ریاستوں کا قبضہ ہے، اور شاید جلد ہی صدام حسین کے فرسودہ نیکوں کے بر عکس جدید ہتھیار بھی ان کے پاس آجائیں، مزید یہ کہ سویت یونین کے سقوط کے بعد یہی اسلامی ریاستیں ہیں جو

ایشیا کے جنوبی کناروں تک آباد ہیں۔ ”یہی وجہ ہے کہ مغرب کا سرمایہ دار طبقہ، جو جمیوریت، تمدیب اور انسانی حقوق کے نام سے دنیا میں پروپیگنڈا کر رہا ہے۔ عرب اور مسلم دنیا کے ”مملکہ خطرہ“ سے بچنے کے لیے ایک ”مریوط اور ٹھوس پروگرام“ اپنے پاس رکھتا ہے، اور جب کبھی کوئی دانائے راز مسلم دنیا کو مغرب کی چالوں سے آگاہ کرنے کے لیے میدان میں اترتا ہے، تو اسے مغربی سیاست خود مسلمانوں ہی کے ہاتھ سے سیاسی سچ سے پیچھے دھکیل دیتی ہے۔ ایران کے محمد مصدق ہوں، یا مصر کے جمال عبد الناصر یا الجیزیا کی جنگ آزادی کے ہیرو، سب انہی سازشوں کا شکار ہوئے۔ کیوں کہ یہ لوگ مغرب کے اقتصادی سامراج کے خلاف تھے۔ آج الجزائر میں جس بے دردی سے بے گناہ اور معصوم شریوں کا خون بھایا جا رہا ہے، وہ بھی ایک سازش کے تحت ایک فوجی ٹولے کے ہاتھوں بھایا جا رہا ہے اور تمہت اعتدال پسند اسلامی جماعتوں پر لگائی جا رہی ہے۔ آج مشرق بعید میں انڈونیشیا، ملایا اور جنوبی کوریا میں جو خوف ناک اقتصادی بحران پیدا کیا گیا ہے، اس سے آج ہر کوئی واقف ہے کہ اس کے پیچھے کتن ”عالمی سرمایہ داروں“ کا ہاتھ ہے۔ چنانچہ آج ایک طرف چند مغربی سرمایہ دار حکومتیں عراق پر آسمان سے آگ برسانے کی فکر میں ہیں، دوسری طرف عرب اور مسلم دنیا ہے، جس کے ارباب اقتدار خاموش تماشی بن کر ڈرامہ دیکھ رہے ہیں، کیا اچھا ہوتا کہ عرب اور مسلم دنیا، افریقی ایشیائی ملکوں کے ساتھ ملک کر مغرب کے اقتصادی سامراج سے رہائی کے لیے کوئی مریوط پروگرام بناتی، خاص طور پر جنوبی ایشیا کے ملک، جن میں بھارت اور پاکستان پر دو بڑے ملک ہونے کی حیثیت سے بھاری ذمہ داری عائد ہوتی ہے کہ وہ اپنے اختلافات کا باوقار حل ملاش کر کے کروڑوں انسانوں کو غربت اور افلas نے بجال دلائیں، اور اگر بد قسمتی سے ایسا باوقار حل ہاتھ نہ آیا، تو یہ ایک الیہ ہو گا۔

کیوں کہ ایسٹ انڈیا کمپنی اور اس کے جانشین ایک نیا جنم لے کر ہمارے مادی و سائل پر کنٹروں کریں گے، حکومت بہادر شاہ ظفر کی ہوگی، لیکن افتخار اور اختیار "کمپنی" کے پاس۔

اب سوال یہ ہے کہ اس عالمی سرمایہ داری کی "بندگی" سے ہمیں کیوں کر نجات مل سکتی ہے؟ وقت کے اس تکنیک چیلنج کو قبول کرنا ہمارے لیے از بس ضروری ہے، لیکن اس کے لیے کھوکھلے نعروں، اور الفاظ کی شعبدہ بازی کی بجائے، ہمیں اپنے گھر کو پاک صاف کرنا ہو گا، کرپشن، کام چوری، اخلاقی غیر ذمہ داری، لسانی اور مذہبی فرقہ پروریت پر قابو پانے کے لیے ہمیں سمجھدگی سے اپنے قانونی، اقتصادی اور علمی اداروں کی تنظیم نو کرنا ہوگی، اس سلسلہ میں ہمیں جیلان، سنگاپور اور چین کے تجویں سے بھی مدد مل سکتی ہے۔ نیز عرب اور مسلم دنیا کی اسلامی تنظیم کو جس کے تحت ابھی ابھی طہران میں مسلم ملکوں کا اجتماع ہوا ہے۔ صحیح معنی میں منظم اور فعل بنانا ہو گا۔ یہ ایک لمبی پر مشقت راہ ہے، جس پر ایک نئے ولولے، عزم، صبر اور استقامت سے چلنا ہو گا۔ شاعرانہ جذب و مستی کی بات تو نہیں کہ دو گام چلنے پر شاعر منزل کو سامنے پاتا ہے۔

بے شبه قد و گیسوں میں قیس و کوبکن کی آزمائش تھی، لیکن آج اقتصادی آزادی اور مسلم ملت کی تغیر و تغییل کے لیے مسلم دنیا کو "دار و رسن" کی منزل سے گزرنا پڑے گا۔ ہم آج ایک "عالمی بستی" میں جی رہے ہیں۔ اس میں وہی قوم صحت مند اور مثبت کردار ادا کر سکتی ہے جو ذوق تجسس اور ذوق عمل کی لذت سے آشنا ہو، اور اپنی بلند روحانی، فکری اور ثقافتی قدرتوں سے انس پریشان (Inspiration) لے کر آگے بڑھنے کا حوصلہ رکھتی ہو۔ دیکھیے اس چیلنج کو کون قبول کرتا ہے۔ ہماری نسل جس کی نگاہیں ابھی تک جلوہ فرنگ سے خیرہ ہیں اور جو اپنے ہی پدار کی اسیر ہے۔ یا نئی نسل جس کی منزل "چرخ

نیلی قام ” سے پرے ہے اور منزل تک پہنچنے کے لیے ایک صبر آزماء اور پرشفت راہوں پر چلنے کا حوصلہ رکھتی ہے۔ دیکھیے اس چیز کو کون قبول کرتا ہے؟
 کون ہوتا ہے حریف مے مرد اُگن عشق
 ہے کمر لب ساتی پہ صلا میرے بعد

رشید احمد (جالندھر)